



# Dvumile ulimele



Samuel Mazungwe Mtsweni



Bafundzi babuya esikolweni.

Kunemoya lobandzako kulendzawo.  
Siphepho lesikhulu siyeta. Sivakala  
sinekudvuma nembane.

Dvumile ufunu kufika ekhaya masinyane.



Dvumile ucala kugijima kute asindze  
kulesiphepho.

Kumele acaphelisise. Lendzawo inetigodzi  
letinyenti kakhulu, akugijimeki kahle.

Dvumile uva kudvuma imoto isondzela dvute  
naye. Imoto igijima ngelitubane lelisetulu  
kakhulu!





Dvumile uyabaleka kute asindze kulemoto legijimako. Uyagileka, uwela kulesinye setigodzi. Dvumile ulimele!

Make lonemusa uyeta kutewusita Dvumile. Ushayela babe wakhe lucingo.



Dvumile ulimele lidvolo linye. Lidvolo lakhe lidvumbile liphuma nengati.

Ngesikhashana, babe waDvumile uyefika kutewumsita.





“Babe, buka lidvolo lami, lilimele!” kusho Dvumile, akhala angadvudvuteki.

Babe udvudvuta Dvumile. “Ngitakumikisa emtfolamphilo,” kusho babe.

Dvumile akakhoni kutihambela. Babe ucukula Dvumile umgibelisa imoto.





Emtfolamphilo umhlengikati uyabasita.

Ugeza silondza saDvumile kute aselaphe.

“Lidvolo lakho litawuphola masinyane,”  
kusho umhlengikati ngekumoyitela.



Ahambile emalanga, lidvolo laDvumile  
lipholile.

“Halala! Buka, babe! Lidvolo lami selipholile.  
Ngalokutako ngitawunaka uma ngigijima!”  
kusho Dvumile.

